

இனிமையான குழந்தைகளே! பாபாவும், தாதாவும் நிரகங்காரிகளாக இருக்கின்றனர், எந்த பலனையும் எதிர்பார்க்காமல் சேவை செய்கின்றனர், தனக்கென்று எந்த ஆசையும் இல்லாமல் இருக்கின்றனர். அது போல் குழந்தைகளாகிய நீங்களும் பாப்சுமான் ஆகுங்கள்.

**கேள்வி:** ஏழைப்பங்காளன் பாபா ஏழைக் குழந்தைகளின் அதிர்ஷ்டத்தை எந்த ஆதாரத்தில் உயர்வாக ஆக்குகின்றார்?

**பதில்:** பாபா கூறுகின்றார் - குழந்தைகளே! வீட்டிலிருந்தாலும், அனைத்தையும் கவனித்து வந்தாலும், இவையனைத்தும் பாபாவினுடையது என்று சதா புத்தியில் நினைபுங்கள். டிரஸ்டியாக (நிமித்தம்) இருந்தல் அதிர்ஷ்டம் உயர்வானதாக ஆகிவிடும். இதில் மிகுந்த சத்தியம் (உண்மை) தேவை. முழு நம்பிக்கை இருந்தால் யக்ஞத்திலிருந்து பாலனை (வளர்ப்பு) கிடைத்துக் கொண்டே இருக்கும். வீட்டில் டிரஸ்டியாக இருந்து சிவபாபாவின் பண்டாராவில் சாப்பிடுகின்றீர்கள். பாபாவிடத்தில் அனைத்தையும் உண்மையுடன் கூற வேண்டும்.

ஓம் சாந்தி. பக்தி மார்க்கத்தின் சத்சங்களிலிருந்து இந்த ஞான மார்க்கத்தின் சத்சங்கம் விசித்திரமானதாகும். உங்களுக்கு பக்தியின் அனுபவம் இருக்கின்றது. பல சாது சந்நியாசிகள் பக்தி மார்க்கத்தின் சாஸ்திரங்கள் கூறுவதை அறிந்திருக்கின்றீர்கள். இங்கு முற்றிலும் தனிப்பட்டதாகும். இங்கு நீங்கள் யாருக்கு எதிரில் அமர்ந்திருக்கின்றீர்கள்? டபுள் தந்தை மற்றும் தாய். அங்கு அவ்வாறு கிடையாது. இங்கு எல்லையற்ற தந்தையும் இருக்கின்றார், மம்மாவும் இருக்கின்றார், சிறிய மம்மாவும் இருக்கின்றார் என்பதை நீங்கள் அறிந்திருக்கின்றீர்கள். இவை அனைத்தும் சம்பந்தங்களாக ஆகிவிடுகின்றது. அங்கு இவ்வாறு எந்த சம்பந்தமும் கிடையாது. அங்கு யாரும் பின்பற்றக் கூடியவர்களும் கிடையாது. அவர்கள் துறவற மார்க்கத்தைச் சார்ந்தவர்களாக இருக்கின்றனர். அவர்களது தர்மமே தனிப்பட்டதாகும். உங்களது தர்மமும் தனிப்பட்டதாகும். இரவு பகல் வித்தியாசம் இருக்கின்றது. லௌகீக தந்தையிடமிருந்து அல்பகால சுகம், ஒரு பிறப்பிற்காக கிடைக்கின்றது என்பதை நீங்கள் அறிந்திருக்கின்றீர்கள். பிறகு புது தந்தை, புது விசயங்கள். இங்கு லௌகீகமும் இருக்கின்றது, பரலௌகீகமும் இருக்கின்றது, பிறகு அலௌகீகமும் இருக்கின்றது. லௌகீகத்திலிருந்து ஆஸ்தி கிடைக்கின்றது. பரலௌகீகத்திலிருந்தும் ஆஸ்தி கிடைக்கின்றது. மற்றபடி இந்த அலௌகீக தந்தையானவர் மிகவும் அதிசயமானவர், இவரிடமிருந்து எந்த ஆஸ்தியும் கிடைப்பது கிடையாது. ஆம், இவர் மூலமாக சிவபாபா ஆஸ்தி கொடுக்கின்றார். ஆகையால் தான் அந்த பரலௌகீக தந்தையை அதிகமாக நினைவு செய்கின்றீர்கள். லௌகீக தந்தையையும் நினைவு செய்கின்றீர்கள். மற்றபடி இந்த அலௌகீக பிரம்மா பாபாவை யாரும் நினைவு செய்வது கிடையாது. இவர் பிரஜாபிதா என்பதை நீங்கள் அறிந்திருக்கின்றீர்கள். இவர் ஒருவருக்கு மட்டும் தந்தையாக கிடையாது. பிரஜாபிதா கிரேட் கிரேட் கிராண்ட் தந்தையாக இருக்கின்றார். சிவபாபாவை கிரேட் கிரேட் கிராண்ட் தந்தை என்று கூறுவது கிடையாது. லௌகீக சம்பந்தங்களில் லௌகீக தந்தை மற்றும் கிராண்ட் தந்தை இருப்பர். இவர் கிரேட் கிரேட் கிராண்ட் தந்தையாக இருக்கின்றார். இவ்வாறு லௌகீகத்திற்கும், பரலௌகீகத்திற்கும் கூற முடியாது. கிரேட் கிரேட் கிராண்ட் தந்தையிடமிருந்து இப்பொழுது எந்த ஆஸ்தியும் கிடைக்காது. இந்த அனைத்து விசயங்களையும் தந்தை அமர்ந்து புரிய வைக்கின்றார். பக்தி மார்க்கத்தின் விசயங்களோ தனிப்பட்டதாகும். நாடகத்தில் அந்த பாகமும் இருக்கின்றது, அதுவும் நடைபெற்றுக் கொண்டே இருக்கும். நீங்கள் 84 பிறப்புகள் எப்படி எடுத்தீர்கள்? 84 லட்சப் பிறப்புகள் அல்ல என்பதை தந்தை கூறுகின்றார். தந்தை வந்து இப்பொழுது முழு உலகை மற்றும் நம்மை சரியானவர்களாக (முண்ணுட்ந்ங்ர்ன்) ஆக்குகின்றார். இந்த நேரத்தில் யாரும் தர்ம ஆத்மாக்களாக ஆவது கிடையாது. புண்ணிய ஆத்மாக்களின் உலகமே தனி. எங்கு பாவ ஆத்மாக்கள் உள்ளனரோ அங்கு புண்ணிய ஆத்மா இருப்பது கிடையாது. இங்கு பாவ ஆத்மாக்கள், பாவ ஆத்மாக்களுக்கே தானம், புண்ணியம் செய்கின்றனர். புண்ணிய ஆத்மாக்களின் உலகில் தானம், புண்ணியம் போன்றவைகள் செய்ய வேண்டிய அவசியம் கிடையாது. நாம் சங்கமத்தில் 21 பிறவிகளுக்கான ஆஸ்தி அடைந்திருந்தோம் என்ற இந்த ஞானம் அங்கு இருக்காது. இல்லை, இந்த ஞானம் இப்பொழுது இங்கு எல்லையற்ற தந்தையிடமிருந்து உங்களுக்குத் தான் கிடைக்கின்றது. இதன் மூலம் 21 பிறவிகளுக்கு சதா சுகம், ஆரோக்கியம், செல்வம் அனைத்தும் கிடைத்து விடுகின்றது. அங்கு உங்களது ஆயுள் அதிகமாக இருக்கும். பெயரே அமரபுரி ஆகும். சங்கர் பார்வதிக்கு கதையை கூறினார் என்று கூறுகின்றனர். சூட்சுமவதனத்தில் இந்த விசயங்கள் இருக்காது. அதுவும் அமரக்கதை ஒருவருக்கு மட்டும்

27.03.2009

கூறப்படமாட்டாது. இவை பக்திமார்க்கத்தின் விசயமாகும். அதன் மீதே இன்று வரைக்கும் நின்று கொண்டிருக்கின்றது. மிகப் பெரிய கட்டுக்கதை என்னவெனில் ஈஸ்வரனை சர்வவியாபி என்று கூறுவதாகும். இது அவமரியாதை செய்வதாகும். உங்களை உலகிற்கே எஜமானர்களாக ஆக்கக் கூடிய எல்லையற்ற தந்தையை கல், முள், அணு அணுவிலும் இருக்கின்றார், சர்வவியாபி என்று கூறிவிட்டனர். தன்னை விட அதிகமாக நிந்தித்து விட்டீர்கள். நான் உங்களிடமிருந்து எந்த பலனையும் எதிர்பாராமல் எவ்வளவு சேவை செய்கின்றேன்! முதல் நம்பரில் வர வேண்டும் என்ற எந்த பேராசையும் எனக்கு கிடையாது. இல்லை. மற்றவர்களை ஆக்க வேண்டும் என்பது இருக்கின்றது. இதனையே பலன் எதிர்பாராமல் செய்வது என்று கூறப்படுகின்றது.

குழந்தைகளாகிய உங்களுக்கு நமஸ்காரம் செய்கின்றார். பாபா மிகவும் நிராகாராகவும், நிர்அகங்காரியாகவும் இருக்கின்றார். எந்த அகங்காரமும் கிடையாது. ஆடைகளும் முன்பு போலவே உள்ளன. எதுவும் மாறவில்லை. அவர்கள் முழு ஆடையையே மாற்றி விடுகின்றனர். இவரது ஆடை அதே போன்று சாதாரணமாக இருக்கின்றன. ஆபீசர்களின் ஆடைகளும் மாறுகின்றன. இவரது ஆடை அதே சாதாரணமான வையாகவே உள்ளன. எந்த வித்தியாசமும் கிடையாது. நான் சாதாரண உடலில் வருகின்றேன் என்று தந்தையும் கூறுகின்றார். அதுவும் எப்படிப்பட்டது? நான் எத்தனைப் பிறப்பு எடுக்கின்றேன் என்று தனது பிறப்பைப் பற்றி அறியாதவரது உடலில் வருகின்றேன். அவர்கள் 84 லட்சப் பிறப்புகள் என்று கூறிவிடுகின்றனர். கேள்விப்பட்ட விசயங்களினால் எந்த லாபமும் கிடையாது. இப்படிப்பட்ட செயல்களை செய்தால் கழுதை, நாய் போன்றவைகளாக பிறப்பீர்கள் என்று பயமுறுத்துகின்றனர். மாட்டின் வாலைப் பிடித்தால் ஆகாயத்திற்கு சென்று விடுவீர்கள் என்கின்றனர். மாடு எங்கிருந்து வந்தது? சொர்க்கத்தின் பசு மாடுகள் தனிப்பட்டவைகளாக இருக்கும். அங்கிருக்கும் பசு மாடுகள் மிகவும் முதல் தரமானதாக இருக்கும். நீங்கள் 100 சதவிகிதம் சம்பூர்ணம் ஆவது போன்று பசு மாடுகளும் அவ்வாறு முதல் தரமானதாக இருக்கும். கிருஷ்ணர் பசு மாடுகளை மேய்ப்பவர் கிடையாது. அவருக்கு என்ன வேண்டியிருக்கின்றது? அங்கிருக்கும் அழகை காண்பிக்கின்றனர். மற்றபடி கிருஷ்ணர் பசுவை வளர்ந்தார் என்பதெல்லாம் கிடையாது. கிருஷ்ணரை மாடுமேய்ப்பவனாக ஆக்கி விட்டனர். சர்வ குணங்கள் நிறைந்த சத்யுகத்தின் முதல் இளவரசர் எப்படியிருப்பார், மாடு மேய்ப்பவர் எப்படியிருப்பார்! எதையும் புரிந்து கொள்வது கிடையாது. ஏனெனில் தேவதா தர்மமானது இப்பொழுது கிடையாது. இந்த ஒரே ஒரு தர்மம் தான் மறைந்து போய் விடுகின்றது. இந்த விசயங்கள் எந்த சாஸ்திரங்களிலும் கிடையாது. உலகிற்கே எஜமானர்களாக ஆக்குவதற்காக இந்த ஞானத்தை குழந்தைகளாகிய உங்களுக்கு நான் கொடுக்கின்றேன் என்று தந்தை கூறுகின்றார். எஜமானர்களாக ஆன பின்பு ஞானத்திற்கான அவசியமில்லை. அஞ்ஞானிகளுக்குத் தான் ஞானம் கொடுக்கப்படுகின்றது. ஞான சூரியன் வெளிப்பட்டார், அஞ்ஞான இருள் நீங்கி விட்டது ..... என்று பாடப்பட்டிருக்கின்றது. முழு உலகமும் இருளில் இருப்பதை குழந்தைகள் நீங்கள் அறிந்திருக்கின்றீர்கள். எத்தனை சத்சங்கங்கள் உள்ளன. இது பக்தி மார்க்கம் கிடையாது. இது சத்திகத்தான மார்க்கமாகும். ஒரு தந்தை மட்டுமே சத்திகி அளிக்கின்றார். நீங்கள் வந்து விட்டால் நாம் உங்களுடையவர்களாகவே ஆகி விடுவோம் என்று நீங்கள் பக்திமார்க்கத்தில் அழைத்தீர்கள். உங்களைத்தவிர வேறு யாரும் கிடையாது. ஏனெனில் நீங்கள் தான் ஞானக்கடலாக, சுகக் கடலாக, தூய்மையின் கடலாக, செல்வத்தின் கடலாக இருக்கின்றீர்கள். செல்வமும் கொடுக்கின்றார் அல்லவா! மிகுந்த செல்வந்தர்களாக ஆக்கி விடுகின்றார்! நாம் 21 பிறவிகளுக்கு சிவபாபாவிடமிருந்து பையை நிறைத்துக் கொள்வதற்காக அதாவது நரனிலிருந்து நாராயணன் ஆவதற்காக வந்திருக்கின்றோம் என்பதை நீங்கள் அறிந்திருக்கின்றீர்கள். பக்தி மார்க்கத்தில் அநேக கதைகளை கேட்டிருக்கின்றீர்கள். ஏணிப்படி இறங்கியே வந்தீர்கள். முன்னேறும் கலை யாருக்கும் ஏற்பட முடியாது. கல்பத்தின் ஆயுளையும் மிகவும் நீளமானதாக ஆக்கி விட்டனர். நாடகத்தின் ஆயுளை லட்சம் ஆண்டுகள் என்று கூறிவிட்டனர். கல்பத்தின் ஆயுள் 5000 ஆண்டுகள் என்பது இப்பொழுது உங்களுக்குத் தெரியும். அதிக பட்சம் 84 பிறப்புகள், குறைந்த பட்சம் ஒரு பிறப்பு. பின்னால் வந்து கொண்டே இருக்கின்றனர். நிராகார மரம் அல்லவா! பிறகு வரிசைக்கிரமமாக நடிப்பு நடிப்பதற்காக வருகின்றனர். உண்மையில் நாம் நிராகார மரத்தைச் சார்ந்தவர்களாக இருக்கின்றோம். பிறகு அங்கிருந்து இங்கு நடிப்பதற்காக வருகின்றோம். அங்கு அனைவரும் தூய்மையாக இருக்கின்றனர். ஆனால் அனைவருக்கும் நடிப்பு தனித்தனியானதாகும். இதனை புத்தியல் வைத்துக் கொள்ளுங்கள். மரத்தையும் புத்தியில் வையுங்கள். சத்யுகத்திலிருந்து கலியுக கடைசி வரைக்குமான விசயங்களை தந்தை தான் கூறுகின்றார். இதனை எந்த மனிதர்களும் கூறுவது கிடையாது, தாதா கூறுவது கிடையாது. ஒரே ஒரு சத்குரு மட்டுமே அனைவருக்கும் சத்திகி செய்கின்றார்.

மற்ற அனைத்து குருக்களும் பக்திமார்க்கத்தைச் சார்ந்தவர்களாவர். அநேக கர்ம காண்டங்கள் செய்கின்றனர். பக்தி மார்க்கத்திற்கு எவ்வளவு பகட்டு இருக்கின்றது! இது கானல் நீரைப் போன்று இருக்கின்றது. இதில் அந்த அளவிற்கு மாட்டியிருக்கின்றனர் அதாவது யாராவது அவர்களை விடுவிக்கச் சென்றால் அவர்களும் மாட்டி விடுகின்றனர். இதுவும் நாடகத்தில் பதிவாகியிருக்கின்றது. எதுவும் புதிய விசயம் கிடையாது. கடந்து போகக் கூடிய ஒவ்வொரு விநாடியும் நாடகத்தில் உருவாக்கப் பட்டிருக்கின்றது. நாம் எல்லையற்ற தந்தையிடமிருந்து இராஜயோகத்தை கற்று நரனிலிருந்து நாராயணன், உலகிற்கு எஜமானர்களாக ஆகின்றோம் என்பதை நீங்கள் அறிந்திருக்கின்றீர்கள். குழந்தைகளாகிய உங்களுக்கு இந்த நஷா இருக்க வேண்டும். எல்லையற்ற தந்தை ஐயாயிரம் ஆண்டிற்குப் பிறகு பாரதத்தில் தான் வருகின்றார். அவர் அமைதியின் கடலாகவும், சுகக் கடலாகவும் இருக்கின்றார். இந்த மகிமை பரலெளகீக தந்தையினுடையதாகும். இந்த மகிமை முற்றிலும் சரியானது என்பதை நீங்கள் அறிந்திருக்கின்றீர்கள். அனைத்தும் ஒருவரிடமிருந்து மட்டுமே கிடைக்கின்றன. அவரே துக்கத்தை நீக்கி சுகத்தை கொடுக்கக் கூடியவர். அவரது எதிரில் நீங்கள் அமர்ந்திருக்கின்றீர்கள்.

நீங்கள் உங்களது சென்டரில் அமர்ந்திருக்கின்றீர்கள் எனில் எங்கு யோகம் (தொடர்பு) வைப்பீர்கள்? சிவபாபா மதுவனத்தில் இருக்கின்றார் என்பது புத்தியில் வரும். அவரையே நினைவு செய்கின்றீர்கள். சுயம் சிவபாபா கூறுகின்றார் - மீண்டும் பாரதத்தை சொர்க்கமாக்குவதற்காக நான் சாதாரண வயோதிக சரீரத்தில் பிரவேசித்திருக்கின்றேன். நான் நாடகத்தின் பந்தனத்தில் கட்டுப்பட்டிருக்கின்றேன். நீங்கள் எனக்கு அதிகமான நிந்தனை செய்து வந்தீர்கள். நான் உங்களை பூஜைக்குத் தகுந்தவர்களாக ஆக்குகின்றேன். நேற்றைய விசயமாகும். நீங்கள் அதிக பூஜைகள் செய்து வந்தீர்கள். உங்களுக்கு தனது ராஜ்ஜிய பாக்கியத்தை கொடுத்திருந்தார், அனைத்தையும் இழந்து விட்டீர்கள். இப்பொழுது மீண்டும் உங்களை உலகிற்கே எஜமானர்களாக ஆக்குகின்றேன். ஒருபொழுதும் யாருடைய புத்தியிலும் அமருவது கிடையாது. இவர்கள் தெய்வீக குணங்களுடைய தேவதைகள். மனிதர்களாகத் தான் இருக்கின்றனர், யாரும் 80 100 அடி நீளமாகக் கிடையாது. அவர்கள் நீண்ட ஆயுளுடன் இருப்பதால் மாடி அளவிற்கு உயரமாக இருப்பார்கள் என்பது கிடையாது. கலியுகத்தில் உங்களது ஆயுள் குறைந்து கொண்டே செல்கின்றது. தந்தை வந்து உங்களது ஆயுளை அதிகப் படுத்தி விடுகின்றார். ஆகையால் தான் பாபா கூறுகின்றார் - மருத்துவ அமைச்சருக்கும் புரிய வையுங்கள். ஒருபொழுதும் நோயாளியாக ஆக முடியாத யுக்தியை நாம் உங்களுக்கு கூறுகின்றோம் என்று சொல்லுங்கள். பகவானின் மகாவாக்கியம் - தன்னை ஆத்மா என்று புரிந்து கொண்டு என் ஒருவனை மட்டுமே நினைவு செய்தால் நீங்கள் பதீதத்திலிருந்து பாவனமாக, சதா ஆரோக்கியமானவர்களாக ஆகி விடுவீர்கள். நாம் உத்திரவாதம் கொடுக்கின்றோம். யோகிகள் தூய்மையாக இருப்பதால் ஆயுளும் அதிகமாக இருக்கும். இப்பொழுது நீங்கள் இராஜயோகிகளாக, ராஜ்ஜியிகளாக இருக்கின்றீர்கள். அந்த சந்நியாசிகள் ஒருபொழுதும் இராஜயோகத்தை கற்றுக் கொடுக்க முடியாது. கங்கை பதீத பாவனி, அங்கு தானம் செய்யுங்கள் என்று அவர்கள் கூறுகின்றனர். கங்கையில் தானம் செய்ய முடியாது. மனிதர்கள் பணத்தை போடுகின்றனர். பண்டிதர்கள் எடுத்துச் செல்கின்றனர். இப்பொழுது நீங்கள் தந்தையின் மூலமாக பாவனமாகிக் கொண்டிருக்கின்றீர்கள். பாபாவிற்கு என்ன கொடுக்கின்றீர்கள்? எதுவும் கிடையாது. பாபா வள்ளலாக இருக்கின்றார். நீங்கள் பக்தி மார்க்கத்தில் ஈஸ்வரன் பொருட்டு ஏழைகளுக்கு தானம் செய்து வந்தீர்கள். அதாவது பதீதமானவர்களுக்கு செய்தீர்கள். நீங்களும் பதீதம், அடையக் கூடியவர்களும் பதீதமாக உள்ளனர். இப்பொழுது நீங்கள் பாவனமாக ஆகின்றீர்கள். பதீதமான அவர்கள் பதீதமானவர்களுக்கு தானம் செய்கின்றனர். முதலில் தூய்மையாக இருக்கக் கூடிய குமாரியையும் தானம் செய்கின்றனர். தலை வணங்குகின்றனர், படைக்கின்றனர், தட்சணையும் கொடுக்கின்றனர். திருமணத்திற்குப் பின்பு இழந்து விடுகின்றனர். நாடகத்தில் பதிவாகியிருக்கின்றது, மீண்டும் அவ்வாறே நடைபெறும். பக்தி மார்க்கத்திற்கான பாகமும் இருக்கின்றது. சத்யுகத்தின் செய்தியையும் தந்தை கூறுகின்றார். இப்பொழுது குழந்தைகளாகிய உங்களுக்கு அறிவு கிடைத்திருக்கின்றது. முன்பு அறிவற்றவர்களாக இருந்தீர்கள். சாஸ்திரங்களில் உள்ளது பக்தி மார்க்கத்தின் விசயங்களாகும். அதன் மூலம் என்னை யாரும் அடைவது கிடையாது. நான் எப்பொழுது வருகின்றேனோ, அப்பொழுது தான் அனைவரையும் சத்தி செய்கின்றேன். மேலும் ஒரே ஒரு முறை வந்து பழையதை புதியதாக ஆக்குகின்றேன். நான் ஏழைப்பங்களானாக இருக்கின்றேன். ஏழைகளை செல்வந்தர்களாக ஆக்குகின்றேன். ஏழைகள் உடனடியாக பாபாவினுடையவர்களாக ஆகி விடுகின்றனர். நாங்களும் உங்களுடையவர்களாக ஆகி விட்டோம் என்று கூறுகின்றனர். இவையனைத்தும் உங்களுடையது. டிரஸ்டியாக இருங்கள் என்று தந்தை கூறுகின்றார். இது என்னுடையது கிடையாது,

**27.03.2009**

தந்தையினுடையது என்பதை புத்தியினால் உணருங்கள். இதில் மிகவும் நல்ல குழந்தைகளாக இருக்க வேண்டும். பின்பு நீங்கள் வீட்டில் உணவு சமைத்து சாப்பிட்டாலும் யக்ஞத்திலிருந்து சாப்பிடுவது போன்றதாகும். ஏனெனில் நீங்களும் யக்ஞத்தைச் சார்ந்தவர்களாக ஆகிவிட்டீர்கள். அனைத்தும் யக்ஞத்துடையதாக ஆகிவிட்டது. வீட்டிலும் டிரஸ்டியாக இருக்கின்ற பொழுது சிவபாபாவின் பண்டாராவிலிருந்து சாப்பிடுகின்றீர்கள். ஆனால் முழு நம்பிக்கை இருக்க வேண்டும். நம்பிக்கையில் குறை ஏற்பட்டால்..... ஹரிச்சந்திரனின் உதாரணம் கொடுக்கின்றனர். பாபாவிடம் அனைத்தையும் கூற வேண்டும். நான் ஏழைப்பங்களானாக இருக்கின்றேன்..

பாட்டு: கடைசியில் அந்த நாள் வந்தது .....

அரைகல்பம் பக்தியில் நினைவு செய்தீர்கள், கடைசியில் இப்பொழுது சந்தித்து விட்டீர்கள். இப்பொழுது ஞானத்திற்கு வெற்றி ஏற்பட வேண்டும். சத்யகம் கண்டிப்பாக வர வேண்டும். இடையில் இருப்பது சங்கமம். இதில் நீங்கள் உத்தமத்திலும் உத்தமமானவர்களாக ஆகின்றீர்கள். நீங்கள் தூய்மையான இல்லற மார்க்கத்தைச் சார்ந்தவர்களாக இருந்தீர்கள். பிறகு 84 பிறப்புகளுக்குப் பின்பு அசுத்தமானவர்களாக ஆகின்றீர்கள். மீண்டும் தூய்மையானவர்களாக ஆக வேண்டும். முந்தைய கல்பத்திலும் இவ்வாறே ஆகியிருந்தீர்கள். கல்பத்திற்கு முன்பு யார் எவ்வளவு முயற்சி செய்திருந்தார்களோ அவ்வாறே செய்வார்கள். சாட்சியுடன் பார்க்கின்றேன். பாபா கூறுகின்றார் - நீங்கள் தூதர்களாக (messanger) இருக்கின்றீர்கள். வேறு யாரும் தூதர்களாக ஆவது கிடையாது. சத்கதி செய்விக்கக் கூடிய சத்குரு ஒரே ஒருவரே. மற்ற தர்மத்தலைவர்கள் தர்மத்தை ஸ்தாபனை செய்வதற்காக வருகின்றனர். ஆக அவர்கள் குருக்களாக எப்படி ஆக முடியும்? நான் அனைவருக்கும் சத்கதி கொடுக்கின்றேன். நல்லது.

**இனிமையிலும் இனிய செல்லக் குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.**

**தாரணைக்கான முக்கிய சாரம்:**

- 1) அமைதி, சுகம், செல்வத்தின் கடலான தந்தை எனக்கு கிடைத்திருக்கின்றார், எனக்கு அனைத்தும் ஒருவரிடமிருந்து கிடைக்கின்றது, இப்படிப்பட்ட தந்தையின் முன் அமர்ந்திருக்கின்றேன், அவர் எனக்கு படிப்பித்துக் கொண்டிருக்கின்றார் என்ற போதையில் சதா இருக்க வேண்டும்.
- 2) தனது அகங்காரத்தை விட்டு விட்டு பாப்சமான் பலனை எதிர்பார்க்காமல் சேவை செய்ய வேண்டும். நிர் அகங்காரியாகி இருக்க வேண்டும். தூதுவர்கள், செய்தியாளர்களாக ஆகி அனைவருக்கும் செய்தியை கொடுக்க வேண்டும்.

**வரதானம்: பழைய சன்ஸ்காரம் மற்றும் உலகின் சம்பந்தங்களின் கவர்ச்சியிலிருந்து விடுபட்டு இருக்கக் கூடிய டபுள் லைட் பரிஸ்தா ஆகுக.**

பரிஸ்தா என்றால் பழைய உலகின் கவர்ச்சியிலிருந்து விடுபட்டிருப்பதாகும். சம்பந்தங்களின் கவர்ச்சியும் இருக்கக் கூடாது, தனது தேகத்தின் அல்லது எந்த தேகதாரி மனிதனின் அல்லது எந்த பொருட்களின் கவர்ச்சியும் இருக்கக் கூடாது. இதே போன்று பழைய சன்ஸ்காரங்களின் கவர்ச்சிகளிலிருந்தும் விடுதலை - சங்கல்பம், விருத்தி அல்லது சொல்லின் எந்த கவர்ச்சியும் கவர்ச்சிக்கக் கூடாது. எப்பொழுது அனைத்து கவர்ச்சிகளிலிருந்து அதாவது வீண் நேரம், வீண் தொடர்பு, வீண் சூழ்நிலைகளிலிருந்து விடுபடுகின்றீர்களோ அப்பொழுது தான் டபுள் லைட் பரிஸ்தா என்று கூற முடியும்.

**சுலோகன்: அமைதி சக்தியின் மூலம் அனைத்து ஆத்மாக்களுக்கும் பாலனை செய்யக் கூடியவர்களே ஆன்மீக சமூக சேவகர்கள் ஆவார்.**